

نظم

نظم کے معنی ”انتظام، ترتیب یا آرائش“ کے ہیں۔ عام اور سعیق مفہوم میں یہ لفظ نثر کے مقابل کے طور پر استعمال ہوتا ہے۔ اس سے مراد پوری شاعری ہوتی ہے۔ اس میں وہ تمام اصناف اور اسالیب شامل ہوتے ہیں جو بیت کے اعتبار سے نہ رہیں ہیں۔ اصطلاحی معنوں میں غزل کے علاوہ تمام اصناف میں کی جانے والی شاعری کو ”نظم“ کہتے ہیں۔

نظم کا ایک مرکزی خیال ہوتا ہے جس کے گرد پوری نظم کا تانا بانا جاتا ہے۔ خیال کا تدریجی ارتقا بھی نظم کی ایک خصوصیت ہے۔ طویل نظموں میں یہ ارتقا واضح ہوتا ہے۔ جب کہ مختصر نظموں میں یہ ارتقا واضح نہیں ہوتا ہے اور اکثر ویژت ایک تاثر کی شکل میں اُبھرتا ہے۔

نظم کے لیے نہ تو بیت کی کوئی قید ہے اور نہ موضوعات کی۔ چنانچہ اردو میں غزل اور مثنوی کی بیت میں، مختلف قسم کے بندوں پر مشتمل نظمیں اور آزاد و معراج نظمیں بھی لکھی گئی ہیں۔ اس طرح کوئی بھی موضوع نظم کا موضوع ہو سکتا ہے۔

بیت کے اعتبار سے نظم کی چار قسمیں ہو سکتی ہیں:

1. پابند نظم: ایسی نظم جس میں بحر کے استعمال اور قافیوں کی ترتیب میں مقررہ اصولوں کی پابندی کی گئی ہو، پابند نظم کہلاتی ہے۔ نئے انداز کی ایسی نظمیں بھی، جن کے بندوں کی ساخت مروجہ ہیتوں سے مختلف ہو یا جن کے مصراعوں میں قافیوں کی ترتیب مروجہ اصولوں کے مطابق نہ ہو، لیکن ان کے تمام مصرعے برابر کے ہوں اور ان میں قافیے کا کوئی نہ کوئی التراجم ضرور پایا جائے، پابند نظم کہلاتی ہے۔

2. نظم معرا: ایسی نظم جس کے تمام مصرعے برابر کے ہوں مگر ان میں قافیے کی پابندی نہ ہو، نظم معرا

کہلاتی ہے۔ کچھ لوگوں نے اسے نظم عاری بھی کہا ہے۔ آج کل اسے نظم معراجی کہا جاتا ہے۔

3. آزاد نظم: ایسی نظم جس میں قافیے اور ردیف کی پابندی نہیں ہوتی اور اس کے ارکان بھرم یا زیادہ ہوتے ہیں، جس کی وجہ سے اس کے مصرع چھوٹے بڑے ہو سکتے ہیں، آزاد نظم کہلاتی ہے۔

4. نشری نظم: نشری نظم چھوٹی بڑی نشری سطروں پر مشتمل ہوتی ہے۔ اس میں نہ تو ردیف اور قافیے کی پابندی ہوتی ہے اور نہ ہی بھر اور وزن کی۔

اکبرالہ آبادی

(1921—1846)

سید اکبر حسین نام، اکبر تخلص تھا۔ سید تفضل حسین کے بیٹے تھے۔ بارہ، ضلع الہ آباد میں پیدا ہوئے۔ ابتدائی تعلیم گھر پر اپنے والد سے حاصل کی۔ اکبر بیچن ہی سے بہت ذہین تھے۔ خصوصاً ریاضی سے اُن کو بے حد شغف تھا۔ 1855ء میں اپنے خاندان کے ساتھ الہ آباد چلے آئے۔ یہاں پہلے مکتب اور پھر جنم میشن اسکول میں داخل ہوئے لیکن 1857ء کے انقلاب کے باعث تعلیم جاری نہ رکھ سکے۔ ملازمت کی ابتداء عرض نویسی سے کی۔ کچھ مدت کے بعد الہ آباد ضلع میں نائب تحصیلیار ہو گئے۔ ہائی کورٹ کی وکالت کا امتحان پاس کر کے وکالت کا پیشہ اختیار کیا۔ منصف کے عہدے پر بھی مأمور ہوئے۔ 1894ء میں انھیں حکومت سے خان بہادر کا خطاب ملا۔ 1903ء میں قبل از وقت پنشن لے کر علمی زندگی بسر کرنے لگے۔ اکبر کی زندگی کا آخری زمانہ ذہنی و جسمانی تکالیف اور پریشانیوں میں گزارا۔ پچھتر برس کی عمر میں الہ آباد ہی میں ان کا انتقال ہو گیا۔

اکبر نے شاعری کی ابتداغزل گوئی سے کی۔ کلام پر اصلاح غلام حسین وحید سے مل جو آتش کے شاگرد تھے۔ اکبر کے کلام میں غزوں کی تعداد کافی ہے، لیکن ان کی انفرادیت کا کمال اُن کی طنزیہ و مزاحیہ شاعری میں نمایاں ہوا ہے۔ اُن کی شاعری محض ہنسنے ہنسانے کا ذریعہ نہیں۔ انھوں نے اُسے اصلاح قوم کے ایک موثر ہتھیار کے طور پر استعمال کیا۔ نئی نسل کی اپنی مذہبی اور تہذیبی روایات سے بیگانگی، نوجوانوں کی بے راہ روی، عورتوں کی بے جا آزادی خصوصیت کے ساتھ اکبر کے طرز کا نشانہ بنی۔ ان کے یہاں شیخ بدھو، مجمن، کلو، اونٹ، ٹھو،

گائے جیسے الفاظِ نئی و معمول کے ساتھ سامنے آتے ہیں۔ اسی طرح اکبر نے انگریزی الفاظ سے بھی خاطرخواہ فائدہ اٹھایا ہے۔
اکبر کا کلام ”کلیاتِ اکبر“ کے نام سے چار حصوں میں شائع ہو چکا ہے۔

مستقبل

یہ موجودہ طریقے راہیں ملک عدم ہوں گے
نئی تہذیب ہوگی اور نئے سامان بھم ہوں گے
نئے عنوان سے زینت دکھائیں گے حسین اپنی
نہ ایسا پیچ زلفوں میں، نہ گیسو میں یہ خم ہوں گے
نہ خاتونوں میں رہ جائے گی پردے کی یہ پابندی
نہ گھونگھٹ اس طرح سے حاجب روے صنم ہوں گے
بدل جائے گا اندازِ طبائع دور گردوں سے
نئی صورت کی خوشیاں اور نئے اسپاپ غم ہوں گے
خبر دیتی ہے تحریک ہوا تبدیل موسم کی
کھلیں گے اور ہی گل، زمزہ ببل کے کم ہوں گے
عقائد پر قیامت آئے گی ترمیم ملت سے
نیا کعبہ بنے گا، مغربی پتلے صنم ہوں گے
بہت ہوں گے مغنا نغمہ تقیید یورپ کے
مگر بے جوڑ ہوں گے اس لیے بے تال و سم ہوں گے
ہماری اصطلاحوں سے زبان نہ آشنا ہوگی
لغاتِ مغربی بازار کی بجا کا سے صنم ہوں گے
بدل جائے گا معیارِ شرافت چشم دنیا میں
زیادہ تھے جو اپنے زعم میں وہ سب سے کم ہوں گے

گذشتہ عظمتوں کے تذکرے بھی رہ نہ جائیں گے
 کتابوں ہی میں دن افسانہ جاہ و حشم ہوں گے
 کسی کو اس تغیر کا نہ حس ہوگا نہ غم ہوگا
 ہوئے جس ساز سے پیدا اسی کے زیر و بم ہوں گے
 تھیں اس انقلاب دہر کا کیا غم ہے اے اکبر
 بہت نزدیک ہیں وہ دن کہ تم ہوگے، نہ ہم ہوں گے

مشق

لفظ و معنی

اس دنیا کے بعد کی دنیا، ناپید، غیر موجود	:	عدم
ملنا	:	بہم
وہ بال جو کنپٹی کے اوپر خوبصورتی کے واسطے حلقة کی طرح موڑ لیتے ہیں۔	:	زلف
لمبے بال، کاکل، لٹ	:	گیسو
عربی زبان کا ایک انداز خط جس کا رواج اردو اور فارسی زبان میں بھی ہے۔	:	خط نسخ
پر دہ ڈالنے والا	:	حاجب
بت، مراد معشوق	:	ضم

خط نستعلق

ایرانی انداز تحریر اور خط نسخ کو ملا کر بنایا گیا ایسا خط جس میں
حروف کے دائرے گول اور خوبصورت ہوتے ہیں

طبع کی جمع، مزاج، طبعتیں : طبائع

آسمان : گردوں

لغت، گیت : زمزہ

عقیدہ کی جمیع، یقین، ایمان : عقائد

تبديلی : ترمیم

گانے والا : معنی

پیروی : تقلید

گانے بجانے کا وزن، ساز کے مطابق : تال

آواز، سر، ہم وزن : سم

وہ لفظ جو لغوی معنی کے بجائے کسی خاص مفہوم میں استعمال ہو، عام طور پر یہ اصطلاح کسی نہ کسی شعبۂ علم و فن سے متعلق ہوتی ہے۔

زبان، بولی : بحکا

مل جانا، شامل ہونا : ضم ہونا

غور، گھمنڈ، بڑائی : زعم

شان، مرتبہ، عظمت : جاہ و حشم

تبديلی : تغیر

اتار چڑھاؤ، ساز کی ہلکی اور بھاری آوازیں : زیر و بم

غور کرنے کی بات

- اکبرالآبادی اس زمانے سے تعلق رکھتے ہیں جب کہ ہندوستان میں سیاسی، سماجی اور تہذیبی سطح پر بہت سی تبدیلیاں ہو رہی تھیں۔ ان کی دوسرا نگاہوں نے اس بات کا اندازہ کر لیا تھا کہ اگر یہی صورت حال رہی تو مستقبل میں کیا کیا تبدیلیاں رونما ہونے والی ہیں۔ وہ ان تبدیلیوں سے خوش نہیں تھے۔
- اکبرالآبادی ان لوگوں میں تھے جو مغربی تہذیب کی اندر گئی تقید کے سخت مخالف تھے۔ ان کی ظریفانہ شاعری طنز و مزاح سے بھر پور ہے۔ انہوں نے اپنی نظموں کو سماجی اصلاح کے موثر ہتھیار کے طور پر استعمال کیا اور مغربی تہذیب کی اندر گئی تقید پر بھر پور وار کیے۔ وہ معاشرے کی خامیوں کو اور ان کے متاثر کو بڑے دلچسپ انداز میں ابھارتے ہیں۔
- اس نظم میں اکبر نے ان باتوں کی پیشین گوئی کی ہے جن کا انھیں اندازہ تھا۔

سوالات

1. اکبرالآبادی نے کتنے کن باتوں کی پیشان گوئی کی ہے؟
2. مغربی تہذیب کو اپنے طرز کا نشانہ کیوں بنایا ہے؟
3. ”کھلیں گے اور ہی گل“ سے شاعر کس بات کی طرف اشارہ کر رہا ہے؟
4. ”گذشتہ عظمتیں“ کیا ہیں؟ چند جملوں میں تحریر کیجیے؟
5. نظم کے آخری شعر میں شاعر کیا کہہ کر خود کو تسلی دے رہا ہے؟